

මධ්‍යම පළාත් තාක්ෂණ සේවයේ (සිවිල්) III ශ්‍රේණිය / එක් වසරක පුහුණු ශ්‍රේණිය / දෙවසරක පුහුණු ශ්‍රේණිය
තනතුරු සඳහා බඳවා ගැනීම (විවෘත) - 2025

මධ්‍යම පළාත් රාජ්‍ය සේවයේ, පුරප්පාඩුව පවතින තාක්ෂණ සේවයේ සිවිල් III ශ්‍රේණිය / එක් වසරක පුහුණු ශ්‍රේණිය / දෙවසරක පුහුණු ශ්‍රේණිය යන තනතුරු සඳහා බඳවා ගැනීමේ විවෘත තරග විභාගය සඳහා මෙයින් අයදුම්පත් කැඳවනු ලැබේ. අයදුම්පත් භාර ගැනීමේ අවසාන දිනය 2026.01.09 වේ.

1. පොදු සුදුසුකම්

- 1.1. අයදුම්කරු ශ්‍රී ලංකාවේ පුරවැසියෙකු විය යුතුය.
- 1.2. විශිෂ්ට චරිතයකින් යුක්ත විය යුතුය.
- 1.3. අයදුම්පත් කැඳවන අවසන් දිනට වයස අවුරුදු 18 ට නොඅඩු සහ අවුරුදු 35 ට නොවැඩි විය යුතුය.
(ඒ අනුව, 2008.01.09 දිනට හෝ ඊට පෙර හා 1991.01.09 දිනට හෝ ඊට පසු උපන් දිනය යෙදී ඇති අයට පමණක් මේ සඳහා අයදුම් කිරීමට සුදුසුකම් ඇත)
- 1.4. දිවයිනේ ඕනෑම ප්‍රදේශයක පදිංචි අයදුම්කරුවෙකුට ඉල්ලුම් කළ හැකිය.*
*අවශ්‍ය සියලු සුදුසුකම් සම්පූර්ණ කළ යුතු බවට මෙම අයදුම්පත් කැඳවීමේ නිවේදනයේ සඳහන් කරනු ලබන දිනට පූර්වාසන්නයෙන් වූ වසර 03 ක කාලය තුළ මධ්‍යම පළාත තුළ ස්ථීර පදිංචිකරුවන් හෝ කලත්‍රයා මෙම පළාතේ පූර්වාසන්න වසර 03ක ස්ථීර පදිංචි අයෙකු වන අයදුම්කරුවන් බඳවා ගැනීමෙන් පසුව, ශ්‍රී ලංකාවේ අනෙකුත් පළාත් වල පදිංචි සුදුසුකම් සපුරන ලද අයදුම්කරුවන් ලබාගත් ලකුණුවල ප්‍රමුඛතාව මත මධ්‍යම පළාත් සභාව තුළ වසර 05ක් අනිවාර්යෙන්ම සේවය කිරීමේ කොන්දේසියට යටත්ව බඳවා ගැනේ.
- 1.5. සෑම අයදුම්කරුවෙකුම මධ්‍යම පළාත තුළ ඕනෑම ප්‍රදේශයක සේවය කිරීමටත්, තනතුරේ රාජකාරි ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතුය.
- 1.6. යම් ආගමික නිකායක පැවිදිවරයක් දරන කිසිදු තැනැත්තෙකු මෙම තනතුරුවලට ඉල්ලුම් කිරීම සඳහා සුදුසුකම් නොලබයි.
- 1.7. සේවයට බඳවා ගැනීම සඳහා අවශ්‍ය සියලු සුදුසුකම් සම්පූර්ණ කළ යුතු බවට අයදුම්පත් කැඳවීමේ නිවේදනයේ සඳහන් කරනු ලබන දිනට එම සුදුසුකම් සෑම ආකාරයකින්ම සම්පූර්ණ කර තිබිය යුතුය.

2. අධ්‍යාපන සුදුසුකම් හා වෘත්තීය සුදුසුකම්

* සියලු අධ්‍යාපන සුදුසුකම් හා වෘත්තීය සුදුසුකම් 2026.01.09 දිනට සම්පූර්ණ කර තිබිය යුතුය.

තනතුර	අධ්‍යාපන සුදුසුකම්		වෘත්තීය සුදුසුකම්
	අ.පො.ස. (සා/පෙළ) සුදුසුකම්	අ.පො.ස. (උ/පෙළ) සුදුසුකම්	
2.1. මධ්‍යම පළාත් තාක්ෂණ සේවයේ (සිවිල්) III ශ්‍රේණිය	සිංහල / දෙමළ / ඉංග්‍රීසි භාෂාව, විද්‍යාව, ගණිතය සහ තවත් එක් විෂයයකට සම්මාන සාමාර්ථයක් සහිතව එකවර විෂයයන් හයකින් (06) අධ්‍යයන පොදු සහතික පත්‍ර (සාමාන්‍ය පෙළ) විභාගය සමත්ව තිබීම.	1. භෞතික විද්‍යා විෂයය ධාරාවට අයත් සංයුක්ත ගණිතය, රසායන විද්‍යාව, භෞතික විද්‍යාව, උසස් ගණිතය යන විෂයයන් තුනකින් අධ්‍යාපන පොදු සහතික පත්‍ර (උසස් පෙළ) විභාගය එකවර සමත්වීම. (සාමාන්‍ය පොදු පරීක්ෂණය හා සාමාන්‍ය ඉංග්‍රීසි හැර) හෝ 2. ඉංජිනේරු තාක්ෂණවේදය විෂය ධාරාවට අයත් ඉංජිනේරු තාක්ෂණවේදය, තාක්ෂණවේදය සඳහා විද්‍යාව යන විෂයයන් දෙක සහිතව විෂයයන් තුනකින් අධ්‍යාපන පොදු සහතික පත්‍ර (උසස් පෙළ) විභාගය එකවර සමත්වීම. (සාමාන්‍ය පොදු පරීක්ෂණය හා සාමාන්‍ය ඉංග්‍රීසි හැර)	1. මොරටුව විශ්ව විද්‍යාලය හෝ අම්පාර හාඩ් ආයතනය විසින් පිරිනමනු ලබන ජාතික තාක්ෂණික ඩිප්ලෝමාව (N.D.T.) සම්පූර්ණ කර තිබීම. හෝ 2. ජාතික ආධුනිකත්ව සහ කාර්මික පුහුණු කිරීමේ අධිකාරිය (NAITA) විසින් පිරිනමනු ලබන ඉංජිනේරු විද්‍යා ජාතික ඩිප්ලෝමාව සම්පූර්ණ කර තිබීම. හෝ 3. අධ්‍යාපන හා උසස් අධ්‍යාපන අමාත්‍යාංශය විසින් පිරිනමනු ලබන ජාතික උසස් ඉංජිනේරු ඩිප්ලෝමාව හෝ 4. ශ්‍රී ලංකා විවෘත විශ්ව විද්‍යාලය විසින් පිරිනමනු ලබන තාක්ෂණික ඩිප්ලෝමාව සම්පූර්ණ කර තිබීම. හෝ 5. ශ්‍රී ලංකා ඉංජිනේරු ආයතනය විසින් පවත්වනු ලබන ඉංජිනේරු විභාගයේ පළමුවන කොටස සාර්ථකව සම්පූර්ණ කර තිබීම.

			හෝ 6. රැකියා ක්ෂේත්‍රයට අදාළව ජාතික වෘත්තීය කුසලතා (NVQ) 6 මට්ටමේ සුදුසුකම් සම්පූර්ණ කර තිබීම හෝ 7. උසස් අධ්‍යාපන අමාත්‍යාංශය හා ඉහත සඳහන් තාක්ෂණ සහතික නිකුත් කරන ආයතනවලින් විමසා අදහස් ලබා ගැනීමෙන් අනතුරුව ඉහත සඳහන් තාක්ෂණික සුදුසුකම්වලට සියලු අතින් සමාන යැයි තෘතීයික හා වෘත්තීය අධ්‍යාපන කොමිෂන් සභාව විසින් පිළිගනු ලබන වෙනත් තාක්ෂණික සුදුසුකම් ලබා තිබීම. * සේවා ව්‍යවස්ථාවේ දක්වා ඇති ඉහත සුදුසුකම්වලට විකල්ප වශයෙන් රා.ප.ව 46/90 හි දක්වා ඇති සුදුසුකම් අදාළ වේ.
2.2. මධ්‍යම පළාත් තාක්ෂණ සේවයේ (සිවිල්) පුහුණු ශ්‍රේණිය (එක් වසරක පුහුණු කාලයක් සහිත)	සිංහල / දෙමළ / ඉංග්‍රීසි භාෂාව, විද්‍යාව, ගණිතය සහ තවත් එක් විෂයයකට සම්මාන සාමාර්ථයක් සහිතව එකවර විෂයයන් හයකින් (06) අධ්‍යයන පොදු සහතික පත්‍ර (සාමාන්‍ය පෙළ) විභාගය සමත්ව තිබීම.	1. භෞතික විද්‍යා විෂයය ධාරාවට අයත් සංයුක්ත ගණිතය, රසායන විද්‍යාව, භෞතික විද්‍යාව, උසස් ගණිතය යන විෂයයන් තුනකින් අධ්‍යාපන පොදු සහතික පත්‍ර (උසස් පෙළ) විභාගය එකවර සමත්වීම. (සාමාන්‍ය පොදු පරීක්ෂණය හා සාමාන්‍ය ඉංග්‍රීසි හැර) හෝ 2. ඉංජිනේරු තාක්ෂණවේදය විෂය ධාරාවට අයත් ඉංජිනේරු තාක්ෂණවේදය, තාක්ෂණවේදය සඳහා විද්‍යාව යන විෂයයන් දෙක සහිතව විෂයයන් තුනකින් අධ්‍යාපන පොදු සහතික පත්‍ර (උසස් පෙළ) විභාගය එකවර සමත්වීම. (සාමාන්‍ය පොදු පරීක්ෂණය හා සාමාන්‍ය ඉංග්‍රීසි හැර)	1. තෘතීයික හා වෘත්තීය අධ්‍යාපන කොමිෂන් සභාව විසින් පිළිගත් කාර්මික විද්‍යාලයක තනතුරට අදාළ ක්ෂේත්‍රයක පාඨමාලාවක් සාර්ථකව හදාරා ජාතික තාක්ෂණ සහතිකය (NCT) ලබා තිබීම. (උදා;- ජාතික තාක්ෂණ සහතිකය - සිවිල්) හෝ 2. තෘතීයික හා වෘත්තීය අධ්‍යාපන කොමිෂන් සභාව විසින් පිළිගත් කාර්මික විද්‍යාලයක තනතුරට අදාළ ක්ෂේත්‍රයක කාර්මාන්ත තාක්ෂණිකයන් සඳහා වූ ජාතික සහතික පත්‍ර පාඨමාලාව සාර්ථකව සම්පූර්ණ කර අදාළ සහතිකය (NCIT) ලබා තිබීම හෝ 3. උසස් අධ්‍යාපන අමාත්‍යාංශය හා ඉහත සඳහන් තාක්ෂණ සහතික නිකුත් කරන ආයතනවලින් විමසා අදහස් ලබා ගැනීමෙන් අනතුරුව ඉහත සඳහන් තාක්ෂණික සුදුසුකම්වලට සියලු අතින් සමාන යැයි තෘතීයික හා වෘත්තීය අධ්‍යාපන කොමිෂන් සභාව විසින් පිළිගනු ලබන වෙනත් තාක්ෂණික සුදුසුකම් ලබා තිබීම.
2.3. මධ්‍යම පළාත් තාක්ෂණ සේවයේ (සිවිල්) පුහුණු ශ්‍රේණිය (දෙවසරක පුහුණු කාලයක් සහිත)	සිංහල / දෙමළ / ඉංග්‍රීසි භාෂාව, විද්‍යාව, ගණිතය සහ තවත් එක් විෂයයකට සම්මාන සාමාර්ථයක් සහිතව එකවර විෂයයන් හයකින් (06) අධ්‍යයන පොදු සහතික පත්‍ර (සාමාන්‍ය පෙළ) විභාගය සමත්ව තිබීම.	1. භෞතික විද්‍යා විෂයය ධාරාවට අයත් සංයුක්ත ගණිතය, රසායන විද්‍යාව, භෞතික විද්‍යාව, උසස් ගණිතය යන විෂයයන් තුනකින් අධ්‍යාපන පොදු සහතික පත්‍ර (උසස් පෙළ) විභාගය එකවර සමත්වීම. (සාමාන්‍ය පොදු පරීක්ෂණය හා සාමාන්‍ය ඉංග්‍රීසි හැර) හෝ	අදාළ නොවේ.

		2. ඉංජිනේරු තාක්ෂණවේදය විෂය ධාරාවට අයත් ඉංජිනේරු තාක්ෂණවේදය, තාක්ෂණවේදය සඳහා විද්‍යාව යන විෂයයන් දෙක සහිතව විෂයයන් තුනකින් අධ්‍යාපන පොදු සහතික පත්‍ර (උසස් පෙළ) විභාගය එකවර සමත්වීම. (සාමාන්‍ය පොදු පරීක්ෂණය හා සාමාන්‍ය ඉංග්‍රීසි හැර)	
--	--	--	--

3. වැටුප් පරිමාණය:

3.1. මධ්‍යම පළාත් තාක්ෂණ සේවයේ (සිවිල්) III ශ්‍රේණිය

- 2025.03.25 දිනැති හා අංක 10/2025 දරණ රාජ්‍ය පරිපාලන චක්‍රලේඛයෙහි MN 03 - 2025 වැටුප් කේතය මෙම තනතුරට හිමි වන අතර, අදාළ වැටුප් පරිමාණය රු. 52,250 – 10 × 800 -11×1,190 - 10 x 1,320 – 10 × 1,350 - 100,040/-
- එම වැටුප් ඔබට හිමිවන්නේ 2027.01.01 දින සිට වේ.
- පත්වීම ක්‍රියාත්මක වන දින සිට මෙම චක්‍රලේඛයේ උපලේඛන III හි විධිවිධාන පරිදි වැටුප් ගෙවනු ලැබේ.

3.2. මධ්‍යම පළාත් රාජ්‍ය සේවයේ තාක්ෂණ සේවයේ (සිවිල්) පුහුණු ශ්‍රේණි

- 10/2025 දරණ රාජ්‍ය පරිපාලන චක්‍රලේඛය අනුව

වසර	මාසික දීමනාව	
	2026.01.01 දින සිට (රු.)	2027.01.01 දින සිට (රු.)
1 වසර	43,274.00	45,230.00
2 වසර	43,730.00	45,770.00

4. බඳවා ගැනීමේ කොන්දේසි :

4.1. මධ්‍යම පළාත් තාක්ෂණ සේවයේ සේවා ව්‍යවස්ථාවේ සඳහන් බඳවා ගැනීමේ කොන්දේසි මේ සඳහා අදාළ වේ.

4.2. පවතින පුරප්පාඩු සංඛ්‍යාවෙන් 70%ක ප්‍රතිශතයක් විවෘත ධාරාවෙන් බඳවා ගනු ලැබේ.

4.3. මධ්‍යම පළාත් රාජ්‍ය සේවා කොමිෂන් සභාව විසින් පවත්වනු ලබන ලිඛිත පරීක්ෂණයේ දී ලබා ගන්නා ලකුණු ප්‍රමුඛතාව මත සුදුසුකම් පරීක්ෂා කර බැලීමේ සම්මුඛ පරීක්ෂණයකින් අනතුරුව සුදුස්සන් තෝරා ගනු ලැබේ. සම්මුඛ පරීක්ෂණයේ දී ලකුණු ලබා දීමක් සිදු නොවන අතර, සුදුසුකම් පරීක්ෂා කිරීම පමණක් සිදු කරනු ලැබේ. ලිඛිත විභාගයේදී එක් එක් ප්‍රශ්න පත්‍රය සඳහා 40%ක අවම ලකුණු ප්‍රමාණයක් ලබා නොගන්නා අයදුම්කරුවන් බඳවා ගැනීම සඳහා සලකා බලනු නොලැබේ. විභාගයේදී දක්වන කුසලතාව පදනම් කර ගනිමින් පුරප්පාඩු අනුව බඳවා ගැනීම සිදු කරනු ලැබේ.

4.4. ලකුණු ප්‍රමුඛතාව අනුව පුරප්පාඩු සම්පූර්ණ කිරීමේදී කිසියම් අවස්ථාවක ඉතිරිව ඇති පුරප්පාඩු සංඛ්‍යාවට වැඩි සංඛ්‍යාවක් සම ලකුණු ලබා ගත් සුදුසුකම් ලත් අපේක්ෂකයන් සිටී නම් හා එම පුරප්පාඩු ද පිරවීමේ සේවා අවශ්‍යතාවයක් තත් කාලයේ පවතී නම්, එසේ සම ලකුණු ලබා ගත් අපේක්ෂකයන් අතුරින් වැඩිදුර තෝරා ගැනීමක් සිදු කිරීමට මධ්‍යම පළාත් රාජ්‍ය සේවා කොමිෂන් සභාව විසින් තීරණය කරනු ලැබිය හැකිය. එහිදී රාජ්‍ය සේවා කොමිෂන් සභා චක්‍රලේඛ 01/2024 හි පරිදි අදාළ තෝරා ගැනීම් සිදු කරනු ලැබයි.

4.5. III වන ශ්‍රේණියට සෘජුව බඳවා ගැනීම සහ පුහුණු ශ්‍රේණියට බඳවා ගැනීම යන ක්‍රම දෙකින්ම බඳවා ගන්නා විට බඳවා ගැනීමේ ශ්‍රේණිය වන III වන ශ්‍රේණියට පළමුව බඳවා ගනු ලැබේ. III වන ශ්‍රේණියට සුදුසුකම් ලබන අයදුම්කරුවන් සංඛ්‍යාව පුරප්පාඩු සංඛ්‍යාවට ප්‍රමාණවත් නොවන විට, ඉතිරි පුරප්පාඩු සඳහා පුහුණු ශ්‍රේණියට අදාළ සුදුසුකම් සපුරාලන අයදුම්කරුවන් පිළිවෙලින් එක් වසරක පුහුණු ශ්‍රේණිය සහ දෙවසරක පුහුණු ශ්‍රේණිය සඳහා බඳවා ගනු ලැබේ.

5. බඳවා ගැනීමේ විභාගය

5.1. විභාග මාධ්‍යය :

විභාගය සිංහල, දෙමළ හා ඉංග්‍රීසි මාධ්‍යය වලින් පවත්වනු ලැබේ. අපේක්ෂකයකුට කැමති එක් භාෂාවකින් විභාගයට පෙනී සිටිය හැක. අපේක්ෂකයන් මෙම විභාගයේ සියලුම ප්‍රශ්නපත්‍ර සඳහා එකම භාෂාවකින් පිළිතුරු සැපයිය යුතුය. අයදුම්පත්‍රයේ තමන් විභාගයට පෙනී සිටින භාෂා මාධ්‍යයට නියමිත අංකය පැහැදිලිව සඳහන් කළ යුතු අතර, භාෂා මාධ්‍ය පසුව වෙනස් කිරීමට අවසර දෙනු නොලැබේ. සෑම අපේක්ෂකයකුම ප්‍රශ්න පත්‍ර සියල්ලටම පෙනී සිටිය යුතුය.

5.2. විභාග මධ්‍යස්ථානය : විභාගය මහනුවරදී පමණක් පවත්වනු ලැබේ.

- විභාග මධ්‍යස්ථානය පිළිබඳව මධ්‍යම පළාත් රාජ්‍ය සේවා කොමිෂන් සභාවේ ලේකම් විසින් අයදුම්කරුවන් වෙත විභාග ප්‍රවේශ පත්‍රය මගින් දැනුම් දෙනු ලැබේ .

5.3. විභාග ප්‍රවේශ පත්‍ර නිකුත්කිරීම

- විභාග නිවේදනයේ සඳහන් සුදුසුකම් සපුරා ඇති අයදුම්කරුවන් පමණක් අයදුම්කර ඇතැයි යන පූර්ව නිගමනය මත අයදුම්පත් භාර ගන්නා අවසන් දිනට හෝ එදිනට පෙර නියමිත විභාග ගාස්තුව ගෙවා ඊට අදාළ ලද්දක සමඟ නිවැරදිව සම්පූර්ණ කරන ලද අයදුම්පත් යොමු කර ඇති අයදුම්කරුවන් වෙත විභාග ප්‍රවේශ පත්‍ර නිකුත් කරනු ඇත.
- අපේක්ෂකයකුට විභාග ප්‍රවේශ පත්‍රයක් නිකුත් කිරීම ඔහු හෝ ඇය විභාගයට ඉදිරිපත්වීම සඳහා වන මෙම නිවේදනයේ සඳහන් සුදුසුකම් සපුරා ඇති බවට පිළිගැනීමක් ලෙස සලකනු නොලැබේ.
- අයදුම්කරුවන් වෙත ප්‍රවේශ පත්‍ර නිකුත් කළ වහාම ඒ බව සඳහන් කරමින් නිවේදනයක් මධ්‍යම පළාත් රාජ්‍ය සේවා කොමිෂන් සභාවේ නිල වෙබ් අඩවිය වන (www.psc.cp.gov.lk) හි පළකරනු ලැබේ. ප්‍රවේශ පත්‍ර විභාගය පැවැත්වීමට දින 14කට පෙර අයදුම්කරුවන්ගේ අයදුම්පතෙහි සඳහන් ජංගම දුරකථන අංකය වෙත කෙටි පණිවිඩයක් (SMS) මගින් හෝ අයදුම්කරු විසින් අයදුම්පතෙහි දක්වා ඇති විද්‍යුත් තැපෑල ලිපිනයට විද්‍යුත් තැපෑල මගින් හෝ යොමු කරනු ලැබේ.
- නිවේදනය පළවී දින 04ක් 05ක් ගතවූ පසුවත් ප්‍රවේශ පත්‍ර නොලැබුණි නම් ඒ බව මධ්‍යම පළාත් රාජ්‍ය සේවා කොමිෂන් සභාවෙන් විමසිය යුතුය. එසේ විමසීමේදී ඔබගේ අයදුම්පත්‍රයේ සහ මුදල් ගෙවූ කුචිතාන්තරයේ ඡායා පිටපතක්ද, අයදුම්පත්‍රය ලියාපදිංචි කළ කුචිතාන්තරයද, අතැතිව ඔබගේ සම්පූර්ණ නම, ලිපිනය, ජාතික හැඳුනුම්පත් අංකය හා විභාගයේ නම නිවැරදිව සඳහන් කරමින් මධ්‍යම පළාත් රාජ්‍ය සේවා කොමිෂන් සභා කාර්යාලයේ විභාග අංශය වෙතින් විමසීම් කළ යුතුය.
- (දුරකථන අංකය 081 – 2213097)

5.4. විභාග ප්‍රතිඵල නිකුත් කිරීම

මෙම විභාගයේ ප්‍රතිඵල ලේඛනය මධ්‍යම පළාත් රාජ්‍ය සේවා කොමිෂන් සභාවේ නිල වෙබ් අඩවිය වන www.psc.cp.gov.lk හි පළකරනු ලැබේ.

5.5. විභාග විෂය නිර්දේශය :

අනු අංකය	තනතුර	විෂය නිර්දේශය
01	මධ්‍යම පළාත් රාජ්‍ය සේවයේ තාක්ෂණ සේවයේ (සිවිල්) III ශ්‍රේණිය/ (එක් වසරක පුහුණු කාලයක් සහිත) (දෙවසරක පුහුණු කාලයක් සහිත)	පළමු ප්‍රශ්න පත්‍රය
		01. බුද්ධි පරීක්ෂණය : (සමත් ලකුණු 40 %) කාලය පැය 01 යි. (මුළු ලකුණු 100) මෙම ප්‍රශ්න පත්‍රය අපේක්ෂකයාගේ සිතීමේ තර්කානුකූලතාව, විශ්ලේෂණ හැකියාව, කාල කළමනාකරණය විනිශ්චය කිරීම සඳහා වූ ප්‍රශ්න වලින් යුක්තය.
		දෙවන ප්‍රශ්න පත්‍රය
		02. තාක්ෂණ ප්‍රශ්න පත්‍රය : (සමත් ලකුණු 40 %) කාලය පැය 03 යි. (මුළු ලකුණු 100) - තනතුරට අදාළව තාක්ෂණික දැනුම මැන බැලෙන බහුවරණ හා ව්‍යුහගත මාදිලියේ ප්‍රශ්නවලින් සමන්විත වේ. - මෙහිදී සිවිල් නිලධාරියකුට තිබිය යුතු දැනුම පරීක්ෂා කිරීම සඳහා ගොඩනැගිලි ඉදිකිරීම් හා නඩත්තු කටයුතු, මාර්ග තැනීම හා නඩත්තුව, ජල සම්පාදන හා ජල ප්‍රවාහය සම්බන්ධ ප්‍රශ්න වලින් සමන්විත වේ.

6. අපේක්ෂකයාගේ අනන්‍යතාවය.

6.1. ප්‍රවේශ පත්‍රයක් නොමැති කිසිදු අයදුම්කරුවකුට විභාගය සඳහා පෙනී සිටීමට අවස්ථාව නොලැබේ. තමා පෙනී සිටින විභාගය සම්බන්ධයෙන් විභාග ශාලාධිපති සැඟිමකට පත් වන අයුරින් අපේක්ෂකයකු විභාග ශාලාවේදී ස්වකීය අනන්‍යතාවය සනාථ කළ යුතුය. ඒ සඳහා පහත සඳහන් ලේඛන පමණක් වලංගු වනු ඇත.

- පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කළ ජාතික හැඳුනුම්පත.
- වලංගු විදේශ ගමන් බලපත්‍රය.
- වලංගු ශ්‍රී ලාංකික රියදුරු බලපත්‍රය.

6.2. විභාග අපේක්ෂකයන් සිය අනන්‍යතාව තහවුරු කර ගත හැකි වන පරිදි මුහුණ හා දෙකන් ආවරණ කිරීමෙන් තොරව සිටිය යුතු අතර, විද්‍යුත් සන්නිවේදන උපාංග පැළඳ නොමැති බවට සනාථ කරන අයදුම්කරුවන් පමණක් විභාග ශාලාවට ඇතුළත් කර ගනු ලැබේ. එසේ නම් අනන්‍යතාවය සනාථ කිරීම ප්‍රතික්ෂේප කරන අයදුම්කරුවන් විභාග ශාලාවට ඇතුළත් කරනු නොලැබේ. තවද, විභාග ශාලාවට ඇතුළු වූ මොහොතේ සිට විභාගය අවසන්වී ඉන් පිටවන තෙක් මුහුණ හා දෙකන් ආවරණය කිරීමෙන් තොරව සිටිය යුතුය.

7. සේවා කොන්දේසි:

අනු අංක	තනතුර	සේවා කොන්දේසි
01	මධ්‍යම පළාත් තාක්ෂණ සේවයේ (සිවිල්) III ශ්‍රේණිය	I. මෙම තනතුර ස්ථීරය, විශ්‍රාම වැටුප් සහිතය. ඔබට හිමි විශ්‍රාම වැටුප් ක්‍රම පිළිබඳ රජය විසින් ඉදිරියේදී ගනු ලබන ප්‍රතිපත්තියම තීරණයකට ඔබ යටත් විය යුතුය. II. මෙම පත්වීම අවුරුදු තුනක පරිච්ඡේද කාලයකට යටත්වේ. තාක්ෂණ නිලධාරී (සිවිල්) III ශ්‍රේණියේ තනතුරකට බඳවා ගෙන වසර තුනක් (03) ඇතුළත සේවා ව්‍යවස්ථාවේ සඳහන් පරිදි පළමු කාර්යක්ෂමතා කඩඉම් පරීක්ෂණය සමත්විය යුතුය. III. මෙම පත්වීම රාජ්‍ය භාෂා ප්‍රතිපත්තිය ක්‍රියාත්මක වීම සම්බන්ධයෙන් නිකුත් කරඇති රාජ්‍ය පරිපාලන චක්‍රලේඛ 18/2020 හා ඊට අදාළ ආනුෂංගික චක්‍රලේඛවල සඳහන් විධිවිධානවලට යටත්වේ. IV. මෙම තනතුරට පත් කිරීමෙන් අනතුරුව මධ්‍යම පළාත තුළ අවම වශයෙන් වසර 05 ක සේවා කාලයක් අනිවාර්යයෙන් සේවය කළ යුතු අතර, එම කාලය තුළදී මධ්‍යම පළාතෙන් පිටතට ස්ථාන මාරු ලබා ගැනීමට හෝ වෙනත් තනතුරකට මුදාහැරීමට හෝ කරනු ලබන කිසිදු ඉල්ලීමක් සලකා බලනු නොලැබේ.
02	මධ්‍යම පළාත් තාක්ෂණ සේවයේ (සිවිල්) පුහුණු ශ්‍රේණිය - (එක් වසරක පුහුණු කාලයක් සහිත) - (දෙවසරක පුහුණු කාලයක් සහිත)	I. විවෘත ධාරාව යටතේ පුහුණු කිරීමේ ශ්‍රේණියට ඇතුළත් කරගනු ලබන අයදුම්කරුවන් අදාළ සේවා ව්‍යවස්ථාවේ සඳහන් පුහුණු කාල සීමාව සාර්ථක ලෙස සම්පූර්ණ කිරීමෙන් අනතුරුව මධ්‍යම පළාතේ රාජ්‍ය සේවා කොමිෂන් සභාව විසින් පවත්වනු ලබන විභාගය සමත් බවට නිකුත් කරනු ලබන සහතිකය ඉදිරිපත් කිරීමෙන් පසු III ශ්‍රේණියට බඳවා ගනු ලැබේ. II. පුහුණුව අවසානයේ පවත්වනු ලබන විභාගය සමත්වීමට අපොහොසත් වන ආධුනිකයින් වෙනොත් ඔවුනට මාස 06කට නොවැඩි කාලයක් සඳහා සිය පුහුණු කාලය දීර්ඝ කරවා ගැනීමට අවස්ථාව ඇත. එසේ දීර්ඝ කරනු ලබන කාල සීමාව අවසානයේ නැවත පවත්වනු ලබන විභාගය අසමත් වන ආධුනිකයන්ගේ සේවය අවසන් කරනු ලැබේ.

8. අයදුම්පත් පිරවීම සඳහා උපදෙස් :

8.1. අයදුම්පත්‍රය, මෙම නිවේදනයට යා කොට ඇති ආදර්ශ ආකෘතියට අනුකූලව **A4** ප්‍රමාණයේ කඩදාසිවල දෙපසම භාවිත කරමින් පිළියෙල කර, අපේක්ෂකයා තම අත් අකුරින්ම පැහැදිලිව පිරවිය යුතුය. අංක 01 සිට 04 තෙක් පළමු පිටුවටද, අංක 05 සිට 07 තෙක් දෙවන පිටුවටද, අංක 08 සිට 12 තෙක් තෙවන පිටුවටද, ඉතිරිය සිව්වන පිටුවටද වන සේ සකස් කළ යුතුය. සම්පූර්ණ කරනු ලබන අයදුම්පත්‍රය විභාග නිවේදනයේ සඳහන් ආදර්ශ අයදුම්පත්‍රයට අනුකූල යන්න පිළිබඳව අයදුම්කරු විසින් නැවත විමසා බැලිය යුතුය. නියමිත ආදර්ශ ආකෘතියට අනුකූල නොවන, නියමිත දිනට පෙර විභාග ගාස්තු ගෙවා නොමැති, නිවැරදිව සම්පූර්ණ කර නොමැති, අසම්පූර්ණ තත්වයේ පවතින අයදුම්පත්‍ර සහ නිවේදනයේ සඳහන් පරිදි මූලික සුදුසුකම් සම්පූර්ණ කර නොමැති බව නිරීක්ෂණය වන අයදුම්පත් කිසිදු දැනුම්දීමකින් තොරව ප්‍රති ශේෂ කරනු ලැබේ. නිසි පරිදි අයදුම්පත්‍ර සම්පූර්ණ නොකිරීමෙන් සිදුවන පාඩුව අයදුම්කරුවන් විසින් දරා ගත යුතුය. සම්පූර්ණ කරන ලද අයදුම්පත්‍රයේ ඡායා පිටපතක් ඔබ ළඟ තබා ගැනීම ප්‍රයෝජනවත් විය හැක.

8.2. මධ්‍යම පළාත් තාක්ෂණ සේවයේ එක් එක් තනතුර සඳහා වෙන් කර ඇති සංකේත අංක

සිවිල් (III ශ්‍රේණිය)	: 01 – C
සිවිල් පුහුණු ශ්‍රේණිය (එක් වසරක පුහුණු කාලයක් සහිත)	: 02 – C
සිවිල් පුහුණු ශ්‍රේණිය (වසර දෙකක පුහුණු කාලයක් සහිත)	: 03 – C

8.3. අයදුම්පත්‍රයේ අපේක්ෂකයාගේ අත්සන රජයේ විදුහලක විදුහල්පතිවරයකු, සාමදාන විනිශ්චයකාරවරයකු, දිවුරුම් කොමසාරිස්වරයකු, නීතිඥවරයකු, ප්‍රසිද්ධ නොතාරිස්වරයකු හෝ රාජ්‍ය පරිපාලන චක්‍රලේඛ 10/2025 හි ශ්‍රේණිගත කිරීමට අනුව තෘතීය හෝ ජ්‍යෙෂ්ඨ මට්ටමේ රජයේ / පළාත් රාජ්‍ය සේවයේ ස්ථිර තනතුරක් දරන නිලධරයකු විසින් සහතික කරනු ලැබ තිබිය යුතුය.

8.4. රාජ්‍ය හෝ පළාත් රාජ්‍ය සේවයේ නියුතු අයදුම්කරුවන් තම අයදුම්පත් දෙපාර්තමේන්තු ප්‍රධානියා මගින් ඉදිරිපත් කළ යුතුය.

9. අයදුම් කිරීමේ ක්‍රමය :

9.1. විභාග ගාස්තුව රු.600/-කි.

9.2. මධ්‍යම පළාත තුළ පදිංචි අයදුම්කරුවන් තම විභාග ගාස්තු ගෙවීමේදී පහත සඳහන් ක්‍රමවේදය අනුගමනය කළ යුතුය.

- සෑම අපේක්ෂකයකුම රු 600.00 ක විභාග ගාස්තුවක් මධ්‍යම පළාත් සභාවට ගෙවිය යුතුය. මෙම විභාග ගාස්තුව මධ්‍යම පළාතේ ප්‍රධාන ලේකම්ගේ ආදායම් ශීර්ෂ 20-03-02-13 ට බැරවන පරිදි අයදුම්පත්‍ර භාරගනු ලබන අවසාන දිනට හෝ ඊට ප්‍රථම මධ්‍යම පළාත තුළ පිහිටි ඕනෑම ප්‍රාදේශීය ලේකම් කාර්යාලයකට මුදලින් ගෙවා, ඒ සඳහා ලබාගත් නිල් පැහැති ලදුපත අයදුම්පත්‍රයේ නියමිත ස්ථානයේ නොගැලවෙන සේ ඇලවිය යුතුය.
- වෙනත් ශීර්ෂයකට ගෙවීම් කරන ලද කුවිතාන්සි හෝ මධ්‍යම රජයට අයත් කහ පැහැති කුවිතාන්සි අලවා ඇතොත් එම අයදුම්පත්‍රය ප්‍රතික්ෂේප කරනු ලැබේ. එහි ඡායා පිටපතක් ළඟ තබා ගැනීම ප්‍රයෝජනවත් වනු ඇත. එකී ලදුපත නොමැතිව යොමු කරන අයදුම්පත් ප්‍රතික්ෂේප කරන අතර, විභාගය සඳහා ගෙවන ලද විභාග ගාස්තුව කිසිදු හේතුවක් මත හෝ ආපසු ගෙවීමක් හෝ වෙනත් විභාගයක් සඳහා මාරු කිරීමක් හෝ සිදු නොකෙරේ. තවද විභාග ගාස්තුව සඳහා මුද්දර හෝ මුදල් ඇණවුම් භාරගනු නොලැබේ.

9.3. මධ්‍යම පළාතින් බැහැර පළාත් වල ස්ථිර පදිංචි අයදුම්කරුවන් තම විභාග ගාස්තු ගෙවීමේදී පහත සඳහන් ක්‍රමවේදය අනුගමනය කළ යුතුය.

- තම විභාග ගාස්තු දිවයිනේ පිහිටි ඕනෑම මහජන බැංකු ශාඛාවක් මගින් මහනුවර මහජන බැංකුවේ පවත්වාගෙන යනු ලබන මධ්‍යම පළාත් රාජ්‍ය සේවා කොමිෂන් සභා ලේකම්ගේ අංක 003-1-001-0-0006004 දරණ ගිණුමට බැර කර ඒ සඳහා බැංකුවෙන් නිකුත් කරන අදාළ රිසිට්පත අයදුම්පත්‍රයට නොගැලවෙන සේ ඇලවිය යුතුය.
- බැංකු රිසිට් පත පිරවීමේදී ගිණුම් හිමියාගේ නම “ලේකම්, මධ්‍යම පළාත් රාජ්‍ය සේවා කොමිෂන් සභාව” ලෙස සඳහන් කළ යුතු අතර, අයදුම්කරුගේ නම, ලිපිනය , දුරකථන අංකය , ජාතික හැඳුනුම්පත් අංකය හා හේතුව ලෙස “ මධ්‍යම පළාත් තාක්ෂණ සේවයේ (සිවිල්) III ශ්‍රේණියට නිලධරයන් බඳවා ගැනීම - 2025 / (සිවිල්) පුහුණු ශ්‍රේණියට නිලධරයන් බඳවා ගැනීම - 2025” යනුවෙන් සඳහන් කර බැංකු රිසිට් පත පුරවා එවීම අනිවාර්යය වේ.

9.4. අයදුම්පත්‍රය මෙම නිවේදනයට අමුණා ඇති ආදර්ශ ආකෘතියට අනුව නිවැරදිව සම්පූර්ණ කොට 2026.01.09 දිනට හෝ ඊට පෙර ලැබෙන සේ “ ලේකම්, මධ්‍යම පළාත් රාජ්‍ය සේවා කොමිෂන් සභාව, අංක 244, කටුගස්තොට පාර, මහනුවර ” යන ලිපිනයට ලියාපදිංචි තැපෑලෙන් එවිය යුතුය. අයදුම්පත් ලද බව දන්වනු නොලැබේ. අයදුම්පත බහාලන කවරයේ වම්පස ඉහළ කෙළවරේ තමන් අයදුම්කරනු ලබන තනතුර සහ පදිංචි දිස්ත්‍රික්කය සඳහන් කළ යුතුය. නියමිත දිනට පසුව ලැබෙන අයදුම්පත් හා අසම්පූර්ණ අයදුම්පත් දැනුම් දීමකින් තොරව ප්‍රතික්ෂේප කරනු ලැබේ. තැපෑලේදී අස්ථානගත වන අයදුම්පත් සම්බන්ධයෙන් මෙම කොමිෂන් සභාව වග කියනු නොලැබේ.

10. සාවද්‍ය තොරතුරු සැපයීම සඳහා දඬුවම්:-

10.1. මෙම විභාගයට අදාළ රෙගුලාසි අනුව කිසියම් අපේක්ෂකයකු ඊට පෙනී සිටීමට නුසුදුසු වෙනැයි පෙනීයන ලද නම්, විභාගයට පෙර හෝ විභාගය පැවැත්වෙන අතර හෝ ඊට පසු හෝ යන කවර අවස්ථාවකදී වුවද ඔහුගේ/ඇයගේ අපේක්ෂකත්වය අවලංගු කරනු ලැබිය හැකිය.

10.2. අපේක්ෂකයකු විසින් සපයන ලද තොරතුරු පසු කලකදී වැරදි බව පෙනී ගියහොත් හෝ ඔහු/ඇය විසින් හිතා මතාම කිසියම් කරුණක් වසන් කරන ලද බව හෙළිවුවහොත් හෝ ඔහුට/ඇයට තවදුරටත් පත්වීමක් ලබාදීම සම්බන්ධයෙන් සලකා බලනු නොලබන අතර, මෙම විභාගය හේතුකොට ගෙන දී තිබූ පත්වීමක් අහෝසි කිරීමට හෝ රජයේ සේවයෙන් පමිකිරීමට වුව ද යටත්වේ

11. මෙම නිවේදනයේ ආචරණය වන/නොවන කිසියම් කාරණයක් වෙතොත් ඒ පිළිබඳව තීරණය කිරීමේ අයිතිය ද මෙම විභාගය පැවැත්වීම පිළිබඳව හෝ පැවැත්වීමෙන් පසුව තෝරා ගැනීම් කිරීම/නොකිරීම හෝ පත්කරනු ලබන සංඛ්‍යාව/ පුරප්පාඩු සම්පූර්ණ කරනු ලබන සංඛ්‍යාව පිළිබඳව අවසාන තීරණය මධ්‍යම පළාත් රාජ්‍ය සේවා කොමිෂන් සභාව සතුය. එසේම මෙම නිවේදනයේ විධිවිධාන සලසා නොමැති කිසියම් කරුණක් වෙතොත් ඒ ගැන පැහැදිලි කිරීම / තීරණය කිරීම මධ්‍යම පළාත් රාජ්‍ය සේවා කොමිෂන් සභාව සතු වේ.

12. යම් අයදුම්කරුවකු පත්වීමක් සඳහා තෝරාගනු ලැබුවහොත් පළමු පත්වීම ලැබූ සේවා ස්ථානයේ අවම වශයෙන් වසර පහක් (05) අනිවාර්යෙන්ම සේවය කළ යුතුය. කෙසේ වෙතත් පත්කිරීම් බලධරයා විසින් තීරණය කරනු ලබන යම් සුවිශේෂී හේතූන් මත එම කාලය අවසන් වීමට පෙර යම් නිලධාරියකු මාරු කිරීමට අවශ්‍ය වන්නේ නම්, පත්කිරීම් බලධරයා හට ඒ සඳහා බලය ඇත.

13. මෙම බඳවා ගැනීමට අදාළ නිවේදන මධ්‍යම පළාත් රාජ්‍ය සේවා කොමිෂන් සභාවේ නිල වෙබ් අඩවිය වන www.psc.cp.gov.lk හි පළකරනු ලබන අතර , ආදර්ශ අයදුම්පත්‍රයද එමගින් බාගත කරගැනීමට හැකියාව ඇත.

14. මෙම ගැසට් නිවේදනයේ සිංහල, දෙමළ හා ඉංග්‍රීසි භාෂා පාඨ අතර යම් අනනුකූලතාවක් ඇතිවුවහොත්, එවිට සිංහල භාෂා පාඨය බලපැවැත්විය යුත්තේය.

මධ්‍යම පළාත් රාජ්‍ය සේවා කොමිෂන් සභාවේ නියමය පරිදි,

කේ.කේ.ඒ.අයි.ඩී.පී. විජේතිලක,
ලේකම්,
රාජ්‍ය සේවා කොමිෂන් සභාව,
මධ්‍යම පළාත් සභාව.

2025 දෙසැම්බර් මස 16 වැනි දින
මධ්‍යම පළාත් රාජ්‍ය සේවා කොමිෂන් සභාව,
අංක 244, කටුගස්තොට පාර,
මහනුවර.